



ഫുക്കുവോക്കയെ കണ്ടപ്പോൾ

ഒരു മിന്നൽപിണരിന്റെ സാന്ത്വനസ്പർശം

കെ. എൻ ഷാജി

പത്രപ്രവർത്തകനും ഗ്രന്ഥകർത്താവുമായ കെ.എൻ. ഷാജി
ഫുക്കുവോക്കയെ ഡൽഹിയിൽ കണ്ടതിന്റെ അനുഭവം

ഞാൻ ഗാന്ധിജിയെ കണ്ടിട്ടില്ല. ഞാൻ ജനിക്കുന്നതിന് എത്രയോ കൊല്ലങ്ങൾക്കുമുമ്പേ ആ മഹാത്മാവ് വിരചരമം വരിച്ചിരുന്നു. വളരെ വൈകി ഗാന്ധിയെ വായിക്കുകയും പഠിക്കുകയും മനസ്സിലാക്കുകയും ചെയ്തപ്പോൾ അദ്ദേഹത്തെ കാണാൻ കഴിഞ്ഞില്ലല്ലോ എന്ന ദുഃഖം തോന്നിയിരുന്നു. മഹാത്മാക്കൾ ജീവിച്ചിരിക്കുന്ന കാലത്ത് ജീവിക്കുന്നതുപോലും ആഹ്ലാദകരമായ അനുഭവമാണല്ലോ. ആ ദുഃഖം മാറിയാൽ ഫുക്കുവോക്കയെ നേരിൽ കണ്ടപ്പോഴാണ്. ജീവിതത്തിലെ അത്യപൂർവ്വമായ ആനന്ദകരമായ ഒരു മുഹൂർത്തമായിരുന്നു അത്. 2004 ജനുവരിയിലെ ഒരു വൈകുന്നേരം ഭാരതത്തിന്റെ തലസ്ഥാനനഗരിയായ ഡൽഹിയിലെ ബുദ്ധിജീവികളുടെ സിരാകേന്ദ്രമായ ഇന്ത്യൻ ഇന്റർനാഷണൽ സെന്ററിലെ പുൽതകിടിയിൽ ഒരു ചെറുസദസ്സ് ഇപ്പോഴത്തെ പ്രധാനമന്ത്രിയായ ഡോ. മൻമോഹൻ സിങ്ങ്, മുൻപ്രധാനമന്ത്രിയായ ഐ. കെ. ഗുജ്റാൾ എന്നീ പ്രമുഖരടങ്ങുന്ന ഇന്ത്യയിലെ മനീഷികളുടെ ഒരു ക്രിമിലയർ അഥവാ വെള്ളപ്പാട് ഹേമന്ത കാലസയന്തനത്തിലെ വിൻവെളിച്ചം. വേദിക്കു പിന്നിൽ നിറയെ കുറ്റിച്ചെടികളും പൂക്കളും അതിൽ പാടുന്ന കുരുവികളും അനന്തവിഹായസിലേക്കു പറക്കുന്ന പക്ഷികൾ.

അതാ ആകാംക്ഷഭരിതമായി കാത്തിരിക്കുന്ന സദസിനു മുമ്പിലേക്ക് ഇളംകാറ്റുപോലെ കടന്നുവരുന്നു ഫുക്കുവോക്ക ഈ നൂറ്റാണ്ടിലെ ഏറ്റവും ലളിതനായ മനുഷ്യൻ, ഞാൻ കോരിതരിച്ചു.



അദ്ദേഹം വീൽചെയറിലായിരുന്നു. 90 കഴിഞ്ഞ ഭാവമൊന്നും ആ സുസ്നേഹവചനത്തിലില്ല. ജാണാനഭരിതമായ ആ മിഴികൾ സദസിനെ ഒന്നാകെ ഉഴിഞ്ഞു. ആ തിളക്കമുള്ള സദസ്സിൽ ആംഗ്യരശ്മികൾ പതിച്ചു. അവിടെ കൂടിയിരുന്നവരെ ആരേയും അദ്ദേഹത്തെ പരിചയപ്പെടുത്തേണ്ട ആവശ്യമില്ല. പക്ഷേ ഡോ. വന്ദന ശിവ വികാരഭരിതയായി സാദരം ആകൃത്യം നിർവഹിച്ചപ്പോൾ അരോചകമായി തോന്നിയില്ല. തുടർന്ന് ഫുക്കുവോക്കയെ സംസാരിക്കാൻ ക്ഷണിച്ചു. മൃദുവായി, മൃദുലമായി അദ്ദേഹം തുടങ്ങി. ജാപ്പനീസ് ഭാഷയുടെ മാധുര്യം ഞങ്ങൾ നുകർന്നു. ഒരു മനമാരുതൻ തങ്ങളെ തലോടുന്നതുപോലെ ഓരോരുത്തർക്കും തോന്നി. അത് ഒരു നിർവൃതിയായി കരളിൽ നിറഞ്ഞു. ഞാനും ചിത്രകാരനായ ടി. കലാധരനും ദില്ലിയിലെ എന്റെ ആതിഥേയരായ ജോയും ശാലിനിയും കൂടെ ഉണ്ടായിരുന്നു. സംഭാഷണം കഴിഞ്ഞപ്പോൾ

ഞങ്ങൾ അദ്ദേഹത്തിനു ചുറ്റുംകൂടി ചിത്രങ്ങൾ എടുത്തു. ചില സംശയങ്ങൾ തീർത്തു. അദ്ദേഹത്തിനു 5 ദിഭാഷികൾ ഉണ്ടായിരുന്നു. എന്നിട്ടും അദ്ദേഹത്തിന്റെ വാക്കുകൾ പരിഭാഷപ്പെടുത്തുമ്പോൾ അവർ വികി. പക്ഷേ അദ്ദേഹത്തിന്റെ ഹൃദയം പകർത്താൻ ഒരു ഭാഷയും വേണ്ടിവന്നില്ല. അത്രയേറെ സുതാര്യമായിരുന്നു അത്. നിർമ്മലമായ ആ മുഖത്തെ പുഞ്ചിരിയിൽനിന്ന് ഞാനത് വായിച്ചെടുത്തു. ശാലിനി വീട്ടിൽ നിധിപോലെ സൂക്ഷിച്ചുവരുന്ന 'ഒറ്റ വൈക്കോൽ വിപ്ലവ'ത്തിന്റെ മലയാള പരിഭാഷയുടെ ആദ്യതാളിൽ അദ്ദേഹം ഹൃദയത്തിന്റെ കൈയൊപ്പിട്ടു. പിരിയാൻ നേരം ആ കരങ്ങളിൽ സ്പർശിക്കുമ്പോൾ ഒരു മിന്നൽ പിണരിന്റെ മൃദുസ്പർശം എന്റെ ശരീരത്തിലേക്കു പ്രവഹിച്ചു. ആ അസുലഭനിമിഷം ആപാദചൂഡം ആജീവാന്തം ഓർമ്മയിൽ നിറഞ്ഞുനില്ക്കും.

101, New State Bank Housing Colony,
Nagarkovil, Tamilnadu. 9447397768

കേരളീയം തീവണ്ടി (പ്രത്യേകം പതിപ്പ്)

പഴയ തീവണ്ടി ഇപ്പോൾ ട്രെയിനാണല്ലോ. എന്നാൽ റെയിൽവേ വെറുമൊരു യാത്രാവാഹനമല്ല. ട്രേണിന്റെ ഓർമ്മകളും അനുഭവങ്ങളും ഇക്കാലങ്ങളിൽ നമുക്ക് പങ്കുവെയ്ക്കാനുണ്ട്. അവ കേരളീയത്തിലേക്ക് എഴുക. തോന്നലുകൾ, കൗതുകങ്ങൾ, നിരീക്ഷണങ്ങൾ, ഫോട്ടോകൾ, ചിത്രീകരണം, വര.... എല്ലാം ചേർന്നൊരു തീവണ്ടി പതിപ്പിനെ മനോഹരമാക്കാൻ ഈ യാത്രയിൽ താങ്കളും പങ്കെടുത്താലും. എഴുതുക:
കേരളീയം, കൊക്കൊലൈ, തൃശൂർ-21.
robinkeralayam@gmail.com.
0487 2421385.